



माधव नारायण नगरपालिका
नगर सभाको पाँचौं अधिवेशन २०७८।०७९
बजेट नीति तथा कार्यक्रमको सारांश



यस नगर सभा समारोहका सभा अध्यक्ष ज्यू, नगर सभाका सम्पूर्ण सदस्य ज्यूहरु, यस नगरपालिकाका प्रमुख प्रशासकीय अधिकृत ज्यू,

यस नगरपालिकाको पाँचौं नगर सभामा आफ्नो अति व्यस्तताका बावजूद यहाँ उपस्थित सम्पूर्ण महानुभावहरुलाई हार्दिक आभारसहित अभिवादन एवं स्वागत गर्दछु ।

सर्वप्रथम दश वर्षे सशस्त्र द्वन्द्व र विभिन्न जनआन्दोलनमा विरगती प्राप्त भएका सहिदहरु र विभिन्न प्राकृतिक प्रकोपबाट मृत व्यक्तिहरुप्रति श्रद्धाञ्जली अर्पण गर्दछु । नेपालको लोकतान्त्रिकरणको लागि योगदान पुऱ्याउनु हुने सम्पूर्ण पक्षहरुको उच्च सम्मान गर्दछु । कोरोना महामारीका कारण विश्व नै आक्रान्त रहेको यस घडीमा कोरोना संक्रमितहरुको शिघ्र स्वास्थ्य लाभको कामना गर्दछु तथा कोरोनाका कारण दिवंगत समपूर्णको आत्माको चिर शान्तिको कामना गर्दछु ।

सार्वभौमसत्ता सम्पन्न नेपाली जनताको त्याग, संघर्ष र बलिदानबाट निर्मित संघिय नयाँ संविधान मार्फत आज नेपालको इतिहासमा सिंहदरवारको अधिकारहरु स्थानीय स्तरमा उपभोग गर्दै माधव नारायण नगरपालिकाको नीति तथा कार्यक्रम एवं बजेट यस सम्मानित सभामा प्रस्तुत गर्न पाउँदा गौरवको अनुभूति गरेको छु ।

नेपालको संविधान २०७२ जारी भई उक्त संविधानले व्यवस्था गरे बमोजिम देशमा संघियता कार्यान्वयनमा आएको छ । लामो समय सम्मको आम नेपाली जनताको प्रतिक्षा, दश वर्षे सशस्त्र संघर्ष, ०६२/०६३ को जनआन्दोलन, मधेश आन्दोलन, दलित जनजाति आन्दोलन, दुई पटक सम्म संविधानसभाको निर्वाचन भई जनताका प्रतिनिधिले नै संविधानको निर्माण तथा जारी गरी हाल कार्यान्वयनमा रहेको छ । संविधानले सुनिश्चित गरेका प्रावधानहरु व्यवहारतः रुपान्तरण गर्ने क्रममा स्थानीय तहको निर्वाचन २०७४ सम्पन्न भई आज हामी माधव नारायण नगरपालिकामा स्थानीय सरकारको रुपमा रहि यो कार्यक्रममा वार्षिक नीति तथा कार्यक्रम प्रस्तुत गर्न पाउँदा निकै हर्षित भएका छौं ।

आदरणीय सदस्य ज्यूहरु, आउँदो आ.व. २०७८।०७९ को नीति, कार्यक्रम तथा बजेट निर्माण गर्दा मैले माधव नारायण नगरपालिकाको सम्पूर्ण जनताका चाहना, भावना, माग एवं आवश्यकतालाई केन्द्रमा राखी यहाँको सम्भावना र चुनौतीको आधारमा दीर्घकालिन उद्देश्यसहित संविधानले दिएको क्षेत्राधिकारको सीमा ख्याल गर्दै राज्यको निर्देशक सिद्धान्तलाई समेत ध्यानमा राखि अन्य ठाउँको विकासको अनुभवलाई आत्मसात् गरेको कुरा सहर्ष जानकारी गराउन चाहन्छु ।

आदरणीय सदस्य ज्यूहरु, अब म माधव नारायण नगरपालिकाको आगामि सोच, लक्ष्य र उद्देश्य प्रस्तुत गर्न अनुमति चाहन्छु ।

सोच : समुन्नत भौतिक, आर्थिक र सामाजिक पुर्वाधार सहित सांस्कृतिक रुपमा मौलिक र उत्कृष्ट नगरपालिका बनाउने ।

(Handwritten signatures and names of council members)

लक्ष्य : आन्तरिक आयको वृद्धि गर्दै मानविय तथा भौतिक विकासको पक्षमा ध्यान दिई आर्थिक विकासको आधार तय गर्ने तर्फ केन्द्रित रहने ।

उद्देश्य : आमजनतालाई विकासका लाभ उपयोग गर्न सक्षम बनाई जनताको जीवनस्तरमा सुधार ल्याउने ।


संभावना नै संभावनाले भरिएको यस नगरलाई एउटा सफल र नमुना नगर बनाउने आधारहरु हामीसँग छ । प्रवल इच्छा शक्ति सहितको दृढ जनशक्ति यस नगरको प्रमुख शक्ति हो । हामीसँग पर्याप्त पूँजी एवं उब्जाउ जमिनका साथै व्यापार व्यवसाय एवं उद्योगको प्रवल संभावना बोकेको यो नगर व्यापार तथा कृषिको केन्द्र बन्न सक्ने प्रचुर आधारहरु पनि छन् । यति हुँदा हुँदै पनि केही चुनौतीका कारण हामी सफल हुन नसकिरहेको कुरा सर्वविदितै छ । हामीसँग दृढ जनशक्ति भएतापनि आवश्यक सीप छैन, हामीसँग पर्याप्त पूँजी भएतापनि एकिकृत रुपमा परिचालित छैन, साथै पर्याप्त उब्जाउ जमिन भएता पनि आधुनिक सिंचाई, विरु र बजारको अभावले गर्दा कृषि उत्पादनमा तुलनात्मक वृद्धि हुन सकेको छैन । माधव नारायण नगरपालिका एक व्यवसायिक केन्द्र हुन सक्ने सम्भावना हुँदा हुँदै पनि आवश्यक भौतिक पूर्वाधारको अभावमा व्यापार फस्टाउन सकेको छैन । उद्योग व्यवसाय समेत सुरक्षित एवं सहज वातावरणको अभावमा आकर्षित हुन सकिरहेको छैन । यसर्थ नगरपालिकाको सम्पूर्ण संभावना र चुनौतिहरुको लेखाजोखा गरी यो नीति, कार्यक्रम तथा बजेट तयार गरेको छु । मलाई विश्वास छ यो कार्यक्रमले यो नगरको मुहार फेर्ने मात्र होईन, नयाँ फड्को सहित सहि दिशा दिनेछ, र छोटो अवधिमै यो नगरपालिकाले एक नमुना नगरपालिकाको रुपमा एउटा अलग पहिचान बनाउने छ ।


आ.व.०७८।७९ को नीति, कार्यक्रम तथा बजेट निर्माण गर्दा समुन्नत भौतिक, सामाजिक, आर्थिक पूर्वाधारहरु सहित सांस्कृतिक रुपमा मौलिक र उत्कृष्ट नगरपालिका बनाउने सोच, आन्तरिक आयको वृद्धि गर्दै मानविय तथा भौतिक विकासको पक्षमा ध्यान दिई आर्थिक विकासको आधार तय गर्ने तथा कोरोना उत्थानशिल हुँदै विपद् व्यवस्थापन तर्फ केन्द्रित रहने लक्ष्य र आमजनतालाई विकासका लाभ उपयोग गर्न सक्षम बनाई जनताको जीवनस्तरमा सुधार ल्याउने उद्देश्य निहित रहेको छ ।

अब आँउदो आर्थिक वर्ष ०७८।०७९ मा माधव नारायण नगरपालिकाले अवलम्बन गर्ने नीतिहरु संक्षिप्त रुपमा प्रस्तुत गर्ने अनुमति चाहन्छु ।

(क) आर्थिक विकास तर्फ


- आफ्नो गाउँ आफै बनाउँ भन्ने नारालाई आत्मसात गर्दै जनसहभागिताको आधारमा विकास कार्यलाई अगाडि बढाउने मूल नीति हुनेछ ।
- उन्नत जातका फलफुल, तरकारी वालि, मसला वालिको सम्भाव्यता अध्ययन गरि उपयुक्त स्थानमा खेति गर्न कृषक समूहलाई प्रोत्साहन गरिनेछ, र कृषि उपजको बजारिकरणको उचित प्रबन्ध गरिनेछ ।
- कृषिको आधुनिकिकरण र कृषि उपजहरुको बजारीकरणमा योगदान पुऱ्याउनु कृषिजन्य तथा नगदे वालीजन्य उद्योग तथा व्यवसायहरुलाई प्राथमिकता दिईनेछ ।























- आफ्नो गाउँ आफै बनाउ अभियानपदअन्तर्गत सहकारीमा सबै नागरिकहरुको पहुँच पुऱ्याई कृषिमा योगदान पुऱ्याउने नीति लिईनेछ ।
- कृषि उत्पादनलाई बढाउन भौगोलिक विशेषता अनुसारको वाली लगाउन माटो परिक्षण गरि सुहाउँदो वाली लगाउनमा कृषकलाई सहयोग गरिने छ ।
- कृषि व्यवसायलाई थप व्यवस्थित बनाउन आवश्यक गृहकार्य गरिनेछ, जस अनुसार कृषि विमालाई प्राथमिकता दिइनेछ ।
- सहकारी उत्पादनलाई बढावा दिइने छ ।
- ऋण तथा बचत सहकारी संस्थाहरुलाई नियमन तथा प्रोत्साहन गरिने छ ।
- युवा स्वरोजगार कार्यक्रम अन्तर्गत युवालाई सीपमूलक तथा व्यवसायिक तालीम प्रदान गरिनेछ ।
- पशुपालन व्यवसायलाई थप व्यवस्थित बनाउन आवश्यक गृहकार्य गरिनेछ, जस अनुसार पशु विमा, नश्ल सुधार जस्ता क्षेत्रलाई प्राथमिकता दिइनेछ ।
- पर्यटन तथा संस्कृति विकासका लागि पिकनिक स्पट, पार्क व्यवस्थापन, मठ मन्दिरहरु, पुरातात्विक वस्तुहरुको खोज तथा व्यवस्थापनमा सहयोग गरिनेछ ।
- माधव नारायण नगरपालिकामा रहेका विभिन्न नदीनाला तथा पोखरी को संरक्षण गरिनेछ ।
- राजस्व परिचालनको दायरा फराकिलो बनाई विस्तार गरिनेछ ।
- उब्जाउ जग्गालाई बाँफो राख्ने कार्यलाई निरुत्साहित गरिनेछ ।
- नगरपालिकामा औद्योगिक तथा पर्यटकिय क्षेत्रमा लगानी गर्न चाहने व्यक्ति तथा फर्मलाई आवश्यक प्रोत्साहन दिने नीति लिईनेछ ।
- कृषकहरुलाई कृषि तथा पशु विमाको सुविधा दिई कृषि व्यवसायमा हुने नोक्सानको परिपूर्ती गरी कृषकहरुलाई सहायता तथा बल प्रदान गर्ने नीति लिईनेछ ।
- वेमौसमी तरकारी खेतीलाई व्यवसायीकता तर्फ अगाडी बढाउने नीति लिईनेछ ।

(ख) सामाजिक विकास तर्फ

- गुणस्तरीय, स्वच्छ, प्रतिस्पर्धात्मक अध्ययन अध्यापन प्रणालीलाई प्रवर्द्धन गर्न प्राथमिकता दिई विद्यालयको संस्थागत सुधार गर्न आवश्यक गृहकार्य गरिनेछ ।

● प्रत्येक विद्यालयमा विद्यार्थीको अनुपात बमोजिम भौतिक पूर्वाधार तथा डेस्क बेन्चको व्यवस्था गरिनेछ ।

दिन-४
जि.प. उली
वि.प. उली
वि.प. उली



- प्रत्येक विद्यालयमा स्वच्छ, खानेपानी तथा सरसफाईको व्यवस्था गरिनेछ ।
- आवश्यकता अनुसार विद्यालयहरूमा कम्प्युटर तथा विज्ञान प्रयोगशाला निर्माण गरिनेछ ।
- मातृभाषामा तथा अंग्रेजी भाषामा अध्ययन, अध्यापनमा जोड दिईने छ ।
- विद्यालयको पहुँच भन्दा बाहिर रहेका बालबालिकालाई विद्यालय जाने वातावरण बनाउन बालमैत्री शिक्षामा जोड दिइनेछ, साथै गुणस्तरीय शिक्षाका लागि अंग्रेजी माध्यमबाट अध्यापन गराउने व्यवस्था गरिनेछ ।
- प्राविधिक शिक्षाको विकासको लागि नगरपालिकाले निजी क्षेत्रसंग सहकार्य गर्ने नीति लिइने छ ।
- शिक्षकहरूलाई निजको कार्य सम्पादन (विद्यार्थीको उत्तिर्ण नतिजा तथा प्राप्तांक प्रतिशत) को आधारमा दण्ड, पुरस्कार तथा सम्मान गरिने छ ।
- भरपर्दो स्वास्थ्य सेवा प्राप्त गर्ने जनताको अधिकार सुनिश्चित गर्न स्वास्थ्य चौकिहरूको संस्थागत सुधार गरिनेछ ।
- यस नगरपालिकाको वडा नं. २, खेसरहियामा १५ शैचाको अस्पतालको निर्माण कार्यको प्रारम्भ गरि नगरवासीहरूलाई गुणस्तरीय स्वास्थ्य सेवा उपलब्ध गराईनेछ ।
- कुनै संघ संस्था वा प्रतिष्ठान शैक्षिक कार्य वा स्वास्थ्य सेवाको क्षेत्रमा कार्य गर्न चाहेमा नगरपालिकाले सहकार्य वा सहयोग गर्नेछ ।
- हरेक वडामा रहेका स्वास्थ्य संस्थाहरूको सुदृढिकरणको प्रबन्ध मिलाइने छ ।
- सम्पूर्ण गर्भवती महिलाहरूलाई स्वास्थ्य संस्थामै प्रसुति गराउने व्यवस्था मिलाइनेछ ।
- ऐतिहासिक पुरातात्विक धरोहरको संरक्षण गर्ने उदेश्यले परम्परागत रूपमा निर्मित मठ मन्दिर, गुम्बाहरूको संरक्षण र संवर्दन गर्दै लगिनेछ ।
- महिला सशक्तिकरण र सामाजिक समावेशीकरणमा जोड दिई महिलाको क्षमता विकासका कार्यक्रमहरू लागु गर्दै लगिनेछ ।
- आर्थिक तथा सामाजिक रूपमा पछाडि परेका महिला बालबालिका दलित फरक क्षमता भएका व्यक्ति ज्येष्ठ नागरिक अल्पसङ्ख्यक सिमान्तकृत समुदायको अभिलेख राखि सामाजिक र आर्थिक उत्थान सम्बन्धि कार्यलाई अघि बढाउन आयमुलक र जनचेतनामूलक कार्यक्रम सञ्चालन गरिनेछ ।
- महिला तथा बालबालिकाहरू माथि हुने हरेक प्रकारको हिंसा, भेदभाव तथा अन्य कुरीतीहरूको अन्त्य गर्दै महिला तथा बालबालिका मैत्री नगरपालिका बनाउनका नीतिगत व्यवस्था गर्दै विभिन्न कार्यक्रम तथा योजनाहरू संचालन गरिनेछ ।



(ग) पुर्वाधार विकास तर्फ

- वस्ती विकास, शहरी योजना तथा भवन निर्माण सम्बन्धि आधारभुत निर्माण मापदण्ड २०७२ कार्यान्वयनमा ल्याई गुणस्तरीय भवन निर्माण गर्ने व्यवस्था मिलाइनेछ। पहिलै निर्माण भईसकेका भवनहरूलाई अभिलेखिकरण गरी नगरपालिकामा दर्ता गर्ने प्रवन्ध गरि राजश्व वृद्धि गरिनेछ।
- नगर भित्र विभिन्न स्थानमा प्रतिक्षालय, सार्वजनिक शौचालय तथा सामुदायिक भवन निर्माण गरिनेछन्।
- यस नगरपालिका भित्र सडकको पहुँच नपुगेको स्थानहरूमा सडकको पहुँच पुऱ्याइनेछ, र हाल सञ्चालनमा आई रहेका सडकहरूको मर्मत तथा स्तरोन्नति गरिनेछ।
- नगरपालिकासम्म पुग्ने सडकलाई कालोपत्रे गर्ने कार्य प्रारम्भ गरिने छ।
- यस नगरपालिकाका सम्पूर्ण वडाहरूलाई जोड्ने गरी एक रिङ्गरोड निर्माणको कार्यलाई निरन्तरता दिईनेछ।
- नगरपालिका क्षेत्रभित्र संचालन हुने गरी सार्वजनिक सवारीका लागि पहल गरिनेछ।
- बाटोमा पर्ने आवश्यक पुलहरूको सम्भाव्यताको अध्ययन गरी निर्माणको पहल गरिने छ तथा स्वीकृत भएका पुल पुलेसाहरूको निर्माण कार्य अगाडी बढाइनेछ।
- यस नगरपालिका भित्र पर्ने नदीहरूमा भोलुङ्गे पुल निर्माणको कार्यलाई प्राथमिकतामा राखि आवश्यक कार्य अगाडि बढाइनेछ।
- कृषि भुमीमा सिँचाई सुविधा उपलब्ध गराउन सिँचाई आयोजना निर्माण र पुराना आयोजनाको मर्मत सम्भारको व्यवस्था गरिनेछ।
- आधुनिक तथा वैज्ञानिक सिँचाई प्रविधिमा जोड दिईने छ।
- प्रत्येक वडाको केन्द्र रहेको स्थानहरूमा नेपाल टेलिकमबाट टेलिफोन लाईन जडानको लागि जोड दिईनेछ।
- यस आ.व देखि प्रत्येक वडामा सामाजिक सुरक्षा भत्ता बैकिङ्ग प्रणाली मार्फत मात्र वितरण हुने व्यवस्था लागु भईसकेको हुँदा आगामी आर्थिक वर्षदेखि पञ्जीकरण सम्बन्धि कार्य अनलाइन मार्फत मात्र हुने व्यवस्था गरिनेछ।
- नगर क्षेत्रका विभिन्न स्थानमा खानेपानी ट्याङ्की निर्माणका लागि पहल गरि नयाँ योजनाहरूको निर्माण प्रारम्भ गरिनेछ।

(घ) वातावरण तथा विपद व्यवस्थापन तर्फ

- कोरोना भाईरसको महामारी तथा अन्य प्रकोपहरूको नियन्त्रणका लागि यथेष्ट रकमको व्यवस्था गरी आवश्यकता अनुसार उपलब्ध श्रोत, साधन तथा मानव शंसाधनको परिचालन गर्दै संक्रमण रोकथाम तथा प्रकोप नियन्त्रणका लागि आवश्यक कदम चालिनेछ तथा महामारी रोकथामका लागि आवश्यक कदम चालिनेछ तथा महामारी रोकथामका लागि आवश्यक कदम चालिनेछ तथा महामारी रोकथामका लागि आवश्यक कदम चालिनेछ।

लागि खटिने स्वास्थ्यकर्मी तथा कर्मचारीहरूको समनोवल उच्च राख्न उचित जोखिम भत्ताको व्यवस्था गरिनेछ ।

- यस नगरमा दाउराको अभाव तथा धुवाँवाट हुने प्रदुषणलाई ध्यानमा राखि चुल्हो धुवाँ मुक्त नगर बनाउन आवश्यक कदम चालिनेछ, र सोका लागि विद्युतीय चुल्होको प्रयोग बढाउँदै विद्युतीय खपत बढाईनेछ ।
- ऐलानी जग्गाहरूको पहिचान गरी संरक्षण र उपभोगको नीति लिइने छ ।
- यस नगरपालिकाका जनता सँग सहकार्य गर्दै प्रत्येक सडकको दुवै छेउमा मापदण्ड तोकी वृक्षारोपण कार्यक्रम अगाडी बढाइने छ ।
- नदी कटानलाई नियन्त्रण गरी भुमी संरक्षण गरिने नीति लिइने छ ।
- एक वडा एक वनको नीति अवलम्बन गरिनेछ ।
- वन तथा भ-संरक्षणका लागि आवश्यक व्यवस्था गरिनेछ, जलाधार क्षेत्रको संरक्षणमा जोड दिइनेछ, वातावरणलाई प्रदुषित हुन नदिन आवश्यक व्यवस्था गरिनेछ, जलवायु परिवर्तन अनुकूलित कार्यक्रम सञ्चालन गरिनेछ ।
- बजार क्षेत्र र सवै वस्तीहरूमा कमशः फोहोरमैला व्यवस्थापनको उचित व्यवस्था गरिनेछ ।
- बजार क्षेत्र व्यवस्थापन गर्नका लागि विभिन्न ठाउँमा बजार सेड निर्माण गरिनेछ ।
- स्यानिटरी ल्याण्ड फिल साईट (Sanitary Land Fill Site) पहिचान गरी आवश्यक व्यवस्था गरिनेछ ।

ड) संस्थागत विकास तथा सेवा प्रवाह तर्फ

- सेवा प्रवाहलाई प्रभावकारी बनाउन संस्थागत क्षमता विकास गरिनेछ, संस्थागत पुर्वाधार विकासमा जोड दिइनेछ ।
- यस नगरपालिका भित्रका सवै सार्वजनिक निकायमा अनिवार्य रुपमा नागरिक सहायता कक्षको स्थापना र नागरिक बडापत्र अनिवार्य रुपमा राख्नुपर्ने व्यवस्था मिलाइनेछ ।
- सेवा प्रवाहलाई प्रभावकारी बनाउन सेवाको मापदण्ड निर्धारण गरिनेछ साथै सेवा प्रवाहमा विद्युतिय माध्यमवाट हुने सुचना प्रविधिको प्रयोगमा जोड दिइनेछ ।
- नगरपालिकाको योजना निर्माण प्रक्रियालाई थप प्रभावकारी बनाउन नगरपालिकाको पार्श्व चित्र प्रत्येक वर्ष अद्यावधिक गरिनेछ ।
- सूचना तथा संचारको प्रभावकारी व्यवस्थापनको लागि स्थानीय एफ्. एम्. हरूसँग समन्वय गरी नगरपालिकाका सूचनाहरूलाई प्रवाह गर्ने व्यवस्था गरिनेछ ।

• नगरपालिका सम्पूर्ण सूचनाहरूमा जनताको पहुँच पुऱ्याउन वेवसाइटलाई अद्यावधिक गरिनेछ ।



- कर्मचारी तथा पदाधिकारीहरूको क्षमता अर्थात् गर्न विशेष तालिमको व्यवस्था गरिने छ ।
- कर्मचारी तथा पदाधिकारीहरूको आचरण तथा कार्यसम्पादनका आधारमा प्रोत्साहन तथा दण्ड सजायको व्यवस्था सुरु गरिने छ ।
- आर्थिक वर्षको अन्त्यमा आएर असारे विकास गर्ने परिपाटिको अन्त्य गर्दै आर्थिक वर्षको सुरुमा नै योजना बनाएर काम सुरु गर्ने र समयमा नै नगरपालिकाका कार्यक्रमहरू सम्पन्न गरिनेछ ।

च) वित्तीय व्यवस्थापन र सुशासन तर्फ

- आन्तरिक श्रोतको दायरा फराकिलो पार्दै विकासका कार्यलाई गति प्रदान गर्न प्रचलित कानूनको अधिनमा रही नगर कार्यपालिकाबाट अनुमोदन भई नगर सभाबाट स्वीकृति प्राप्त भएको कर शुल्क दस्तुर जरिवाना असुल गर्ने कार्य कडाईका साथ लागु गरिनेछ ।
- प्रत्येक सार्वजनिक निर्माणहरूको अनिवार्य रूपमा सार्वजनिक सुनुवाई गरिने व्यवस्था मिलाइनेछ ।
- वित्तीय अनुशासनलाई कडाईका साथ पालना गरिनेछ । वित्तीय जोखिम न्यूनीकरणको लागि वित्तीय जोखिम न्यूनीकरण गर्ने संस्थाहरूको स्थापनामा जोड दिइनेछ ।
- नगरपालिकाको आर्थिक कारोबारलाई अन्तर्राष्ट्रिय मापदण्ड अनुरूप लेखांकन पद्धतिमा राखिनेछ । अन्तिम लेखापरिक्षण र वेरुजु फर्छ्यौटलाई तोकिएको समयमा सम्पन्न गर्ने नीति लिइनेछ ।

“माधव नारायण नगरपालिकाको समृद्धिको आधार कृषि, शिक्षा, स्वास्थ्य र भौतिक पूर्वाधार” नारालाई मूल नाराको रूपमा लिई विकास व्यवस्थापन, दिगो विकास र सुशासनको प्रत्याभूति हुने वातावरणको सृजना गरिने छ ।

आदरणीय सदस्य ज्यूहरू,

अब म आर्थिक वर्ष ०७८।०७९ को लागि प्रस्तावित आय व्यय विवरण पेश गर्ने अनुमति चाहन्छु । यस माधव नारायण नगरपालिकाको आर्थिक वर्ष ०७८।०७९ मा उल्लेखित नीति तथा कार्यक्रमहरूलाई कार्यान्वयन गर्न कुल आय तर्फ जम्मा रु. ४३,९५,९९,५४२।८० (अक्षरेपी रुपैयाँ त्रिचालीस करोड पन्चानव्वे लाख उन्नाईस हजार पाँच सय बयालीस पैसा अस्सी मात्र) विनियोजन गरेको छु ।

आउँदो आ.व. ०७८।०७९ का लागि खर्च व्यहोर्ने श्रोत तर्फ आन्तरिक आय र यस आ.व. २०७७।०७८ को अनुमानीत मौज्दात गरि जम्मा रु. ३९,९०,०००।०० (अक्षरेपी रुपैयाँ उनान्चालीस लाख नव्वे हजार मात्र) नेपाल सरकारबाट प्राप्त हुने वित्तीय समानिकरण अनुदान तर्फ रु. ११,८५,००,०००।०० (अक्षरेपी रुपैयाँ एघार करोड पचासी लाख मात्र), प्रदेश सरकारबाट प्राप्त हुने वित्तीय समानिकरण अनुदान तर्फ रु. ८०,००,०००।०० (अक्षरेपी रुपैयाँ अस्सी लाख मात्र), नेपाल सरकारबाट प्राप्त हुने राजश्व बाँडफाँड तर्फ रु. ७,९९,२६,०००।०० (अक्षरेपी रुपैयाँ सात करोड एकानव्वे लाख छव्वीस हजार मात्र), प्रदेश नं २ सरकारबाट प्राप्त हुने सवारी कर बाँडफाँड तर्फ रु. ३२,२८,५४२।८० (अक्षरेपी रुपैयाँ

(Handwritten signatures and stamps)

